

اختلاف قراءت قرآنیہ اور مستشرقین*

آرٹھر جیفری کا خصوصی مطالعہ

محمد اکرم چودھری

آرٹھر جیفری ایک آسٹریلیوی نژاد امریکی مستشرق ہے۔ اس نے قرآن حکیم کے دیگر مختلف پہلوؤں کے ساتھ ساتھ اس کی مختلف قرائتوں پر بھی کام کیا ہے۔ آرٹھر جیفری کے علمی کاموں میں نمایاں ترین کام Materials for the History of the Text of the Quran (M: ۳۱۲) ہے جو اسے جوای میں Materials for the History of the Text of the Quran (E.J.Brill) نے لائیڈن سے ۱۹۳۷ء میں جاری [شائع] کیا۔ یہ ابو بکر عبد اللہ بن ابی داؤد سلیمان الجیحانی (۶۵-۱۳۱) کی ”کتاب المصاحف“ کے ساتھ پیش کیا گیا، جس کو آرٹھر جیفری نے مدون کیا۔ آرٹھر جیفری نے اختلاف قراءت قرآنیہ کے موضوع کے ساتھ ساتھ قرآن حکیم کے دیگر پہلوؤں مثلاً قرآن میں استعمال ہونے والے غیر عربی الفاظ، تدوین قرآن اور قرآن کے یہودی و عیسائی مأخذ جیسے موضوعات پر خاصہ فرسائی کی۔ اس نے چند منتخب قرآنی سورتوں کے تراجم بھی کیے جس میں اس نے ان سورتوں کی ترتیب نو کو متعارف کرایا تاکہ وہ ”بزعم خود“ حضرت محمد صلی اللہ علیہ کی فکر میں ارتقا کو ثابت کر سکے۔

دراصل آرٹھر جیفری مستشرقین کے اس طبقہ ثانی سے تعلق رکھتا ہے جنہوں نے نوازدیاتی دور کے بعد زبان و بیان کے اسرار و رموز اور لسانیاتی مباحث کو اپنا موضوع تحقیق بنا لیا اور انہیں اپنے پیش رو مستشرقین کی طرح افریقہ اور ایشیاء کے مسلم علاقوں میں نوازدیاتی آقاوں کے مشیر بننے کا موقع نزل سکا۔ قرآن حکیم کو مطالعہ کا میدان بناتے ہوئے جیفری کو اچھی طرح معلوم تھا کہ مسلمانوں کے نزدیک قرآن

* Orientalism on Variant Reading of the Quran: The Case of Arthur Jaffery", The American Journal of Islamic Social Science مجلہ تحقیقی مجلہ ایسوی ایش آن مسلم سو شل سائنس تھکنگ کے شمارہ بارہ ۱۹۹۵ء میں طبع ہوا تھا۔

حکیم کا حقیقی مقام و مرتبہ کیا ہے۔ وہ لکھتا ہے:

”عیسائیت باکل کے بغیر زندہ رہ سکتی ہے مگر یا ایک حقیقت ہے کہ اسلام قرآن کے بغیر قطعی طور پر نہ نہیں رہ سکتا“۔ غالباً اسلامی نظام حیات کے لیے قرآن حکیم کی اسی اہمیت نے جیفری کو اپنی زندگی اس کے مطالعہ و تحقیق میں کھلانے پر آمادہ کیا تاکہ یہ ثابت کیا جاسکے کہ ”قرآن حضرت محمد صلی اللہ علیہ وسلم کی تصنیف ہے اور اس کے حرف آغاز سے حرف آخر تک قرآن پر محمد صلی اللہ علیہ وسلم کی مہرصاف طور پر جملکتی ہے۔“ جیفری نے منتخب قرآنی سورتوں کا خود ساختہ نئی ترتیب زندگی کے مطابق ترجمہ کیا اور اس نے اپنے فہم کے مطابق تقریباً چھ ہزار ایسے مقامات کی نشان دہی کی جو کہ مصحف عثمانی سے مختلف تھے۔ اس نے قرأت کے یہ سارے اختلاف، لغت، ادب اور قراءت کی کتابوں سے جمع کیے۔ اس کام کے لیے ابن ابو داؤد کی کتاب ”كتاب المصاحف“ اس کا بنیادی مأخذ رہی۔

جیفری نے کئی سالوں تک قرآن حکیم کی متعدد قرأتوں کے بارے میں مواد کشا کیا۔ پھر قرآن حکیم کا تقدیمی نسخہ تیار کرنے کے لیے ۱۹۲۶ء میں پروفیسر بر جٹراسر (Bergstrasser) جس نے ميونخ میں قرآن محل (Quranic Archive) بنایا ہوا تھا، کے ساتھ اشتراک کیا۔ بر جٹراسر ۱۹۳۳ء میں راہی ملک عدم ہوا تو جیفری نے قرآن محل کے نئے ڈائریکٹر اور پروفیسر بر جٹراسر کے جاشین ڈاکٹر اوٹو پریتل (Oto Pretzl) کے ساتھ اشتراک عمل جاری رکھا۔ بدستوری سے پریتل دوسری جنگ عظیم (۱۹۳۹ء) کے دوران سپاٹوپل (Sebastopol) کے باہر ہلاک ہو گیا۔ اور اتحادی فوجوں کی بمباری سے سارا قرآن محل جل کر خاکستر ہو گیا اور عمارت بھی تباہ و بر باد ہو گئی۔ اس طرح قرآن حکیم کے تقدیمی ایڈیشن کو رو بجل لانے کا عظیم منصوبہ شرمندہ تکمیل نہ ہو سکا۔ اس ناکامی پر جیفری اپنی تکلیف اور ذہنی اذیت ان الفاظ میں بیان کرتا ہے: ”اب یہ امر تقریباً ناممکن ہے کہ ہماری نسل قرآنی متن کا حقیقی تقدیمی نسخہ کیکے“۔^۵

در اصل جیفری قرآن کے تقدیمی نسخے کو اس طرح مرتب کرنا چاہتا تھا کہ ایک صفحے پر کوئی خط میں متن قرآن ہواں کے سامنے دوسرا سے صفحے پر صحیح و تتفق شدہ حصہ ہو اور حواشی (footnotes) میں قرآن حکیم کی تمام معلوم مختلف قرأتوں کو بیان کر دیا جائے۔ جیفری اپنی اس خواہش کے مطابق مکمل قرآنی نسخے

لانے میں تو کامیاب نہ ہو سکا، مگر مصحف عثمانی کے مقابل ۶ دیگر نسخہ جات کو ڈھونڈنے کا لئے میں اس نے بڑی تگ و دد سے کام لیا۔ اور اسلامی علوم کے ورش میں سے مختلف قرأتوں کی بنابر ۵ "بنیادی" اور ۳ "ثانوی نسخہ جات" کو پیش کرنے کی کوشش کی۔ اس نے ۵ بنیادی نسخہ جات کو حضرات عبداللہ بن مسعود، ابی ان کعب، ابی بن ابی طالب، عبداللہ بن عباس، ابوموسی اشعری، انس بن مالک، حفصہ، عمر بن خطاب، زید بن ثابت، عبداللہ بن زیبر، ابی عمر، عائشہ، سالم، ام سلمہ، عبید بن عمر رضوان اللہ جمعین کی جانب منسوب کیا۔ اور بعض ثانوی نسخہ جات کو بھی چند تابعین کی جانب منسوب کیا۔ جن میں سے کچھ کے اسماء گرامی درج ذیل ہیں ابوالاسود، علقہ، سعید بن جیز، طلحہ، عکرمہ، مجاهد، عطاء بن ابی رباح، الاعمش، جعفر صادق، صالح بن کیسان اور المخارث بن صویب رحمہم اللہ۔ ان کے ساتھ ساتھ جیفری نے مختلف قرأتوں پر مشتمل دیگر نسخہ جات کا ذکر بھی کیا ہے۔ مگر ان کے طالبین کے نام کا ذکر نہیں کیا۔

یہاں یہ حقیقت یاد رکھنے کے لائق ہے کہ صحابہ کرام اور تابعین میں سے جس کے نام سے بھی جیفری نے کوئی نسخہ منسوب کیا ہے ان میں سے کسی کے پاس بھی وہ نسخہ حریری شکل میں موجود نہ تھا اور نہ ان میں سے کوئی اس نسخہ کو قرآن حکیم کے مقابلے میں اپنے پاس رکھنے کا دعویدار تھا۔ مگر جیفری نے مصحف عثمانی میں موجود قرأت سے کسی ایک مقام پر یا چند مقامات پر اختلاف کی بنابر مندرجہ بالا اصحاب کے ان "نسخہ جات" کو مقابل قرآن بنادیا۔ قطع نظر اس کے کہ اختلاف کرنے والوں نے مصحف عثمانی کے نافذ و راجح ہو جانے کے بعد اپنی قرأت نہ پر اصرار کرتے ہوئے اپنی رائے سے رجوع کر لیا۔ یہاں اس امر کا تذکرہ بھی دیچھی سے خالی نہ ہو گا کہ متنزہ کردہ بالاطبق اولی میں سے بعض اصحاب رسول صلی اللہ علیہ وسلم کے پاس بنیادی مصاحف کا موجود ہوتا "کتاب المصاحف" ہے۔ دیگر مأخذوں ۸ میں لقل کیا گیا ہے کہ ان میں سے ہر ایک کے پاس قرآن حکیم کا اپنا نسخہ تھا حتیٰ کہ مصحف عثمانی کے نافذ و راجح ہونے تک یہ صورت حال برقرار رہی۔ لیکن ان نسخہ جات میں سے کوئی نسخہ اب صفحہ ہستی پر موجود نہیں ہے۔ اس امر کا اعتراف کرتے ہوئے جیفری لکھتا ہے: "ان نسخہ جات میں سے کوئی مناسب مواد باقی نہیں چا، جس کو پا کرہم ان میں سے کسی نسخے کے متن کی صحیح شکل دیکھنے کے قابل بن سکتے" ۹۔

اس حقیقت کو تسلیم کرنے کے باوجود جیفری نے بعض نسخہ جات کو بنیادی قرار دے کر ان میں سے

بعض کو ثانوی نسخہ جات کاماً خذ شہر ایا اور ثابت کرنے کی کوشش کی کہ کن ثانوی نسخہ جات کے ڈائٹ کے کس بنیادی نسخے ملتے ہیں اور کون سا نسخہ کس سے ماخوذ ہے۔

جیفری اپنی مصحف عثمانی سے قبل کی قرأتون کی جستجو کے سفر میں ابن شنبود (متوفی ۳۲۸ھ) اور ابن مقسم (متوفی ۳۶۲ھ) کا براہماح نظر آتا ہے جنہیں مصحف عثمانی کے نفاذ سے قبل کی غیر قانونی قرار دی جانے والی قرأتون کو اختیار کرنے سے منع کر دیا گیا تھا۔

جیفری ابن مجاهد (متوفی ۳۲۲ھ) کا براہماقہ ہے کیونکہ اس نے قرآن حکیم کی سات قرأتیں ترتیب دیں ۱۲ اور جو اس رائے کا حامل تھا کہ جائز اور صحیح صرف یہی قرأتیں ہیں اور یہ کہ مصحف عثمانی کی تلاوت کے جائز اور صحیح طریق یہی ہیں۔ یہ امر بھی قابل ذکر ہے کہ بعد کے ماہرین قرأت میں سے بعض نے تلاوت قرآن حکیم کے تین مزید اور بعض نے سات مزید طریقے متعارف کرائے جو کہ ابن مجاهد کی سات قرأتون پر اضافہ تھے۔ قرأت قرآنیہ کے یہ تمام طریقے مصحف عثمانی کی املاء کی بنیاد پر استوار کیے گئے۔ اس ضمن میں قرآن کی دلچسپی کا مرکز و محرور صرف یہ تھا کہ تلاوت قرآن کے وقت الرحم الخط اور وقف کے سوالات کو کس طرح حل کیا جاسکتا ہے اور اس ضمن میں الجھنوں کو کس طرح مدد کیا جاسکتا ہے۔

جیفری، مصحف عثمانی کی شاذ کتابت کی منفرد خصوصیات پر بحث کرتے ہوئے انہیں ایسی غلطیاں قرار دیتا ہے جو کہ مصحف عثمانی میں اب تک موجود ہیں۔ وہ الدافی (متوفی ۳۲۲ھ) کو ہدف تقید بناتا ہے۔ کیونکہ اس نے اپنی کتاب "امقعن" جو کہ کاتبین قرآن کے لیے کتابت کے بارے میں ہدایات پر منی ہے، میں الفاظ قرآن کو اسی طرح لکھنے پر زور دیا ہے جس طرح کہ وہ مصحف عثمانی میں پہلے سے لکھے چلے رہے تھے۔

اس سوال کی تفصیل میں جائے بغیر کہ مصحف عثمانی کی ترتیب توفیقی (اللہ کی طرف سے) ہے یا نہیں اس امر کا تذکرہ نہایت ضروری ہے کہ مصحف عثمانی کے رسم الخط کی صحت پر صحابہ اور تابعین کا اجماع ہے ۱۳۔ اس امر کی نشان دہی بھی ضروری ہے کہ مصحف عثمانی کی شاذ کتاب اکثر جگہوں پر غیر قریشی الجھوں پر بنی ہے ۱۴۔ کتابت میں اختلاف کی بحث کو ہم یہ کہہ کر ختم کر سکتے ہیں کہ مصحف میں صلوٰۃ اور زکوٰۃ میں "و" کا اضافہ یا اس جیسے دیگر معمولی رو و بدل پر اس قدر زور نہیں دینا چاہیے اور نہ اس بارے میں غیر معمولی مبالغے

سے کام لینا چاہیے۔ مصحف عثمانی کے رسم الخط کے بارے میں جملہ اعتراضات جو انگلیوں پر گئے جاسکتے ہیں، کا اسی قدر جواب کافی ہے کہ مصحف عثمانی کے امتیازات جنہیں جیھی اور دیگر مستشرقین الاء کی غلطیاں گردانے ہیں مسلمانوں نے گز شہ صدیوں کے سفر میں محض اس لیے بحال رکھ کے الاء کی درستی کے نام پر کہیں تحریف کا دروازہ نہ کھل جائے۔

حضرت محمد صلی اللہ علیہ وسلم سے روایت کی گئی ہے کہ: ”قرآن مجید پر سات حروف میں نازل کیا گیا۔ سات حروف سے مراد سات لجھ یا تلاوت قرآن کے سات مختلف طریق ہیں۔“ ۱۵۔ حضرت عبد اللہ بن عباس رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا: جب میں علیہ السلام نے پہلے مجھے قرآن مجید ایک حرف پر پڑھوایا۔ پھر میں نے بار بار ان سے اصرار کیا اور یہ مطالبہ کرتا گیا کہ قرآن مجید دوسرے حروف پر بھی پڑھنے کی اجازت دی جائے وہ یہاں تک کہ سات حروف تک پہنچ گئے۔^{۱۶}

عربی زبان کی تاریخ میں جزیرہ نما عرب کے مختلف قبائل کے متعدد بھوپ میں میل ملاپ اور باہمی اختلاط سے عربی زبان پر پڑنے والے اثرات کا مطالعہ، ایک پیچیدہ مسئلہ رہا ہے۔ مسئلہ کی اس پیچیدگی کے باعث، نیز اس لیے بھی کہ جیھی مغرب کا باشندہ تھا اور عربی زبان میں مہارت نہ ہونے کی بنا پر اس کی باریکیوں سے آگاہی کی سہولت سے ہبروہ و رنس تھا وہ مصحف عثمانی کے نفاذ سے قبل مختلف نجیجات میں بھوپ کے اختلاف کی وسعت اور ان کے استعمالات کا دراک نہ کر پایا۔ یہی وجہ ہے کہ جب اس نے دیکھا کہ قرآن حکیم کی متعدد قرأتیں ہیں اور وہ سب کی کسی صحابی رسول صلی اللہ علیہ وسلم سے منسوب ہیں تو اس نے مصحف عثمانی کے مقابلے میں دیگر مسودات قرآنی کو سامنے لانے کا فیصلہ کر لیا۔

اختلاف قرأت قرآنیہ میں عربی زبان کے تلفظ اور اس کے مختلف بھوپ کے کردار اور وسعت کو سمجھنے کے لیے ہر لمحہ کی تفصیلات میں گئے بغیر صرف اس مسئلہ حقیقت کی طرف اشارہ مناسب معلوم ہوتا ہے کہ قرآن حکیم مشترک عربی زبان اللہ عربیہ المشترکہ میں نازل ہوا۔ یہ مشترکہ عربی زبان وہ زبان ہے جو کہ پورے جزیرہ نما عرب میں سمجھی جاتی تھی۔ اور شاعر اور خطیب اس کو موثر ذریعہ ابلاغ کے طور پر استعمال کرتے تھے۔ اس امر میں کوئی شبہ نہیں کہ یہ مشترکہ عربی زبان جو کہ قرآنی تعلیمات کے اظہار کا

ذریعہ بنی اس پر قریشی لجھ کی گہری چھاپ تھی۔ یہی وجہ ہے کہ اکثر یہی سمجھ لیا گیا کہ قرآن حکیم قریشی لجھ میں نازل ہوا ہے۔^{۱۸}

یہ بات بھی ذہن میں رہنی چاہیے کہ جب قرآن حکیم نے عرب کے مختلف بھوؤں کا آمیزہ پیش کیا تب وہ ایسی کتاب ہدایت کی صورت میں سامنے آیا جو سب سے زیادہ فضح، ناقابل تغیر، ایک ضابطہ حیات اور ہر ایک کی کتاب تھی۔ جو بھی اسلام سے وابستہ ہوتا خواہ وہ امی ہوتا یا ایک بدوسی یا غیر عرب سب کو اس کی تلاوت کا حکم تھا۔ حدیث سبع احراف اور دیگر روایات سے ثابت ہوتا ہے کہ قرآن حکیم کی تعلیم دیتے وقت پیغمبر صلی اللہ علیہ وسلم اس بات کا خاص خیال رکھتے تھے اک جن لوگوں کو قرآن حکیم کا پیغام پہنچایا جائے ہو وہ ان کے لیے قابل فہم بھی ہو۔ اس صورت حال میں یہ بات نہایت فطری محسوس ہوتی ہے کہ جن سات حروف (بھوؤ) میں قرآن نازل ہوا، مختلف افراد کو ان میں سے ہر ایک کے مناسب حال ترأٹ کرنے یا مترادف الفاظ (جو سبعہ احراف کے ذیل میں آتے ہوں اور جن کی ترأٹ کی اجازت وی گئی تھی) استعمال کرنے کی اجازت دے دی جائے۔ بطور خاص اسلامی تاریخ کے ابتدائی سالوں میں اس اجازت کی ضرورت اظہر من اشتمس ہے۔ اس ضرورت کی وضاحت اس ایک مختصر روایت سے ہو سکتی ہے کہ جس کے مطابق ایک دن حضرت ابو ہریرہ رضی اللہ عنہ آنحضرت صلی اللہ علیہ وسلم کی صحبت میں تھے کہ آپ کے دست مبارک سے چھری گرگئی۔ آپ نے فرمایا: ”ہاتھی اسکین“ حضرت ابو ہریرہ سمجھنے سکے۔ حضور صلی اللہ علیہ وسلم نے اپنی بات دھرائی۔ آخر کار حضرت ابو ہریرہ نے پوچھا ”آل مدیر یہ؟“ کیا آپ ”مدیہ“ طلب فرمائے ہیں؟ یاد رہے کہ اسکین حجازی لفظ ہے، جبکہ مدیر ازدی۔ حضرت ابو ہریرہ ازدی تھے۔ جو ایک حجازی لفظ کو سمجھ سکے۔ مندرجہ بالامثالوں سے واضح ہوا کہ مصحف عمانی کے نفاذ سے قبل ہر عرب قرآن حکیم میں استعمال ہونے والے اپنے لجھ کے علاوہ دیگر الفاظ اور ان کے صحیح مفہوم کو سمجھنے کی پوری استعداد نہیں رکھتا تھا۔ خاص طور پر ان حالات میں جبکہ ہر ایک کو اپنے تلفظ اور لجھ کے مطابق قرآن پڑھنے کی اجازت بھی تھی۔

جب فرمی کا یہ دعویٰ کہ ”ابی بن کعب“ اور ”عبداللہ بن مسعود“ کے مسودہ ہائے قرآنی میں سے مختلف قراؤں کا جو بھاری ذخیرہ ہم تک پہنچا ہے اس سے ظاہر ہوتا ہے کہ دراصل وہ حقیقی متن کا اختلاف ہے نہ کہ مختلف

لہجوں اور تلفظ کا معمولی اختلاف^{۲۰}، ظاہر کرتا ہے کہ اختلاف نسبتیات میں استعمال ہونے والے الفاظ کے بجائے صحیح عثمانی میں اس مفہوم کے دوسرا مترادف الفاظ کے استعمال کو دیکھ کر وہ اس غلط فہمی میں بتلا ہوا ہے^{۲۱}۔ مزید برآں ایسا محسوس ہوتا ہے کہ پیغمبر صلی اللہ علیہ وسلم کی طرف سے دیگنی اس اجازت کی حقیقت کو بھی نہیں جان سکا جو آپ نے اپنے ان پیر و کاروں کو دی تھی جن کی بڑی تعداد ان لوگوں پر مشتمل تھی جو لکھنا پڑھنا نہیں جانتے تھے اور بڑھتے اور بدھتے۔ اور ان میں وہ لوگ بھی شامل تھے جنہوں نے اسلام تو قبول کر لیا تھا مگر وہ عربی زبان سے قطعی ناہل تھے۔ اس واقعہ کو بھی اس ضمن میں بطور شہادت پیش کیا جاسکتا ہے جسیں صحیح بخاری کی سبعة احراف کے متعلق شہر روایت میں بڑے واضح انداز میں بیان کیا گیا ہے کہ نبی اکرم صلی اللہ علیہ وسلم نے حضرت ہشام بن حیکم اور حضرت عمر بن خطاب رضی اللہ عنہم سے سورۃ الفرقان سنی۔ دونوں نے اس سورۃ کو اپنے اپنے طریقے سے پڑھا۔ آپ نے دونوں حضرات کی قراءات کو درست قرار دیا۔ کیونکہ دونوں نے دو مختلف طریقوں سے قراءات خود نبی اکرم صلی اللہ علیہ وسلم سے یکجی تھی۔ نبی صلی اللہ علیہ وسلم نے مزید فرمایا کہ قرآن سات مختلف حروف (پڑھنے کے طریقے) پر نازل ہوا ہے آپ ان میں سے اسی طریقے کے مطابق پڑھ سکتے ہیں جس کو آپ اپنے لیے آسان محسوس کریں۔^{۲۲}

تاہم بے-ڈی-پیر ان انسائیکلو پیڈیا آف اسلام میں شائع ہونے والے اپنے مضمون "القرآن" میں فقط "احرف" کو سمجھنے میں دشواری محسوس کرتے ہوئے لکھتا ہے کہ "حدیث میں اس محاورے کا مطلب غیر معین ہے۔ احرف کی اصطلاح حرف کی جمع ہے"^{۲۳} حالانکہ اسلامی ورثے کی اکثر کتب کے علاوہ ابن مجاهد نے بھی اس امر کی صراحة کر دی ہے کہ اس کا مطلب سات قراءتیں ہے^{۲۴} خواہ وہ زبان کے مختلف لہجوں سے تعلق رکھتی ہوں یا ایک لہجے کے کسی لفظ کو متعدد طریقوں سے پڑھنے سے متعلق ہوں۔^{۲۵}

اس امر کا تذکرہ بھی خالی از دلچسپی نہ ہو گا کہ جیفری نے غیر تصحیح شدہ نسبتیات سے جن اختلافی قراءتوں کو نقل کیا ہے ان سب کی اسناد غیر مصدقہ ہیں۔ وہ ایسی حکم اور متواتر اسناد کے ساتھ کوئی ایسی قابل ذکر اختلافی قراءات بھی نہ لاسکا، جس کی سند حکم و متواتر ہو جیسی حکم و متواتر اسناد کے ذریعے ہم تک صحف عثمانی پہنچا ہے۔ اس کے ساتھ ساتھ یہ بھی تسلیم کرنا پڑے گا کہ بعض اختلافی قراءاتیں جو ہم تک پہنچی ہیں وہ اسلامی اعتبار سے بھی ناممکن نظر آتی ہیں۔ اور بعض اختلافی روایات میں ان کی سند ناممکن الوجود اور محال

ہے۔ جو زمانی اعتبار سے درست تسلیم نہیں کی جا سکتیں یا وہ روایت کے معروف اصولوں کے مطابق نہیں ہے۔^{۲۶}

جیفری مزید اعتراف کرتا ہے کہ ابن مسعود اور ابن بن کعب سے منسوب اختلافی قرأتوں کے جانچنے کے بعد پروفیسر بر جسٹر اسر نے بجا طور پر یہ رائے قائم کی: یہ بات بلا خوف تردید کی جا سکتی ہے کہ کوئی شخص ان نحوں کو مصحف عثمانی کے مقابلے میں صحیح تر کہنے کی جرأت نہیں کر سکتا،^{۲۷} پروفیسر بر جسٹر اسر کی متذکرہ بالارائے کے علم الرغم جیفری غیر مستند نہیں جات میں مندرجہ اختلافی قرأتوں کو پیش کر کے صرف ایک مقصد حاصل کرنا چاہتا ہے اور وہ یہ ہے کہ قرأت قرآنیہ اور ان کی تردیخ کے ارتقاء کا عمل ثابت کر کے تاکہ مصحف عثمانی کو سو فیصد الہامی کی بجائے ایسی ارتقائی عمل کی ایک انتہائی شکل قرار دیا جاسکے جیسا کہ وہ لکھتا ہے ابن مسعود اور ابن عباس سے سورۃ البقرۃ کی آیت نمبر ۱۳ میں ”بِمُثْلِ مَا“ کی بجائے ”بما“ پڑھنا نقل کیا گیا ہے۔ جیفری اپنی بات پر اضافہ کرتے ہوئے خیال ظاہر کرتا ہے کہ نبی اکرم صلی اللہ علیہ وسلم کے ان صحابے نے ممکن ہے یہ مختلف قرأتیں نیک مقصد کے تحت تجویز کی ہوں۔^{۲۸}

یہ بیان کرنا بھی بے جانہ ہو گا کہ جیفری جب بھی اسلام کے کسی پہلو پر بحث کرتا ہے تو وہ عیسائیت کی مثال اور قابل کوڈھن میں رکھتے ہوئے اسلام کے بارے میں بات کرتا ہے مثلاً وہ بھی اس حقیقت کا اظہار نہیں کرتا کہ اسلام، ابراہیمی ادیان میں سے ایک ہے۔ تاہم وہ بتاتا ہے کہ اسلام بھی عیسائیت کی طرح کا ایک ایسا مذہب ہے جو اپنی مقدس کتاب رکھتا ہے۔^{۲۹} جہاں تک عہد نامہ جدید کی تاریخ کا تعلق ہے اس کے بارے میں امریکہ کے مشہور عیسائی تحقیقاتی ادارے چس سینیار ۲۰ کی جانب سے حال ہی میں شائع کردہ انا جبل خمسہ میں عیسائی محققین رقطراز ہیں:

جملہ انا جبل ابتداء بغیر کسی انتساب کے عیسائی دنیا میں رواج پائیں یعنی ان کے لکھنے والوں کے نام معلوم نہ تھے۔ تاہم عیسائی نہیں قیادت نے عیسائیت کی تاریخ کے ابتدائی یام میں مختلف نسخے انا جبل کو معتبر ناموں کے ساتھ منسوب کر دیا۔ اکثر انا جبل کے مصنفوں کے نام بعض ظن و تجھیں سے رکھے گئے۔ اور ممکن ہے کچھ نحوں کو معتبر ناموں کی جانب حسن نیت کی بنیاد پر منسوب کیا گیا ہو۔ تاکہ ان نحوں کو عوام الناس میں پذیرائی مل

قرآن حکیم کو بابل کی طرح کی ایک مقدس کتاب قرار دیتے ہوئے جیفری یہ باور کرتا ہے کہ صحابہ کرام نے بھی اپنے مقاصد اور نیک نیتی کے ساتھ متن قرآن میں پچھے تبدیلیاں اور اس کی بہتری کے اقدامات تجویز کر دیے ہوں گے۔ قسمتی سے جیفری اس امر کا اندازہ نہیں کر سکا کہ قرآن حکیم کے متن میں کی بیشی کرنا اسلامی نقطہ نظر سے اتنا بھاری جرم ہے کہ کوئی اس کے ارتکاب کا تصور بھی نہیں کر سکتا تھا۔ اگر بغرض محال کوئی ایک اس کا ارتکاب کر بھی بیٹھتا تو صحابہ کرام کی حلیل القدر جماعت اسے قطعاً برداشت نہ کرتی۔

ہم اس بحث کو درج ذیل نکات کے تحت سیٹ سکتے ہیں:

- (۱) جیسا کہ واضح ہو چکا ہے کہ مختلف عربی الجھوں میں ”ح“ اور ”عین“ کے علاوہ ”الف“ اور ”ق“ کے حروف بھی باہمی طور پر مقابلہ ہیں، سورۃ الفاتحہ میں ماں کو ملک، ملک، ملیک پڑھنا ایک ہی لفظ کے مختلف تلفظ ہیں جو ان سات طریقوں میں شامل ہیں جن کو پڑھنے کی اجازت دی گئی ہے اور یہ سب کے سب نبی اکرم صلی اللہ علیہ وسلم کی طرف منسوب ہیں کہ آپ اس لفظ کو دیگر تلفظ اور الجھوں میں بھی ادا کیا کرتے تھے۔ اگر ان اختلافی قرأتوں کو اختیار کرنے کی اجازت نہ ہوتی تو صحابہ کرام اس بار بار تلاوت کی جانے والی سورۃ کی قرأت میں ہرگز کوئی اختلاف نہ کرتے۔ سورۃ الفاتحہ میں ”اہدنا“ اور ”لا“ کے قریبی متبادل الفاظ ارشدنا اور غیر بھی لمحے کے اختلاف پر بنی ہیں۔ اور ان کا شمار ان الفاظ میں ہوتا ہے جن کی تلاوت کرنے کی اجازت تھی۔ ”متبادل مسودات قرآن“، متعارف کرانے کی وجہ میں جیفری اس حقیقت کو نظر انداز کر دیتا ہے کہ سورۃ الفاتحہ دن کی پانچ نمازوں میں سے تین میں آواز بلند پڑھی جاتی ہے۔ اگر یہ نبی اکرم صلی اللہ علیہ وسلم کی تلاوت کے خلاف بلکہ ذرہ بھر بھی مختلف ہوتی تو یہ ناممکن تھا کہ اس کی تلاوت جاری رہتی۔ مزید برآں جیفری کسی ایک صحابی رسول صلی اللہ علیہ وسلم کا نام بھی نہیں پیش کر سکا جس نے دعویٰ کیا ہو یا یہ رائے ظاہر کی ہو کہ مصحف عثمانی میں درج سورۃ الفاتحہ کسی بھی حیثیت سے نبی اکرم صلی اللہ علیہ وسلم کی تلاوت کردہ سورۃ الفاتحہ سے ذرہ بھر بھی مختلف ہے۔
- (۲) مصحف عثمانی کے بارے میں شکوک و شبہات پھیلانے کی غرض سے اختلاف قرأت کی

روايات کو کمزور تسلیم کرنے کے باوجود جیفری، مصحف عثمانی پر اجماع کی حقیقت کو تسلیم کرنے میں بھی لیت دعل سے کام لیتا ہوا نظر آتا ہے۔ اگر ہم یہ فرض بھی کر لیں کہ بعض اخلاقی قرآنی حقیقیں اور مصحف عثمانی کی جیفینی سے قبل ان کی تلاوت جائز تھی۔ کیونکہ وہ ان سات قرأتوں میں سے تھیں جن کی اجازت دی گئی تب بھی ”متواتر“ روايات جو کہ ایک نسل سے دوسری نسل کو منتقل ہوئیں ہر ”خبر احاذہ“ جو ایک شخص سے دوسرے شخص تک آئیں کو ترجیح نہیں دی جاسکتی۔ ۳۲

(۳) اختلاف قرأت پر بحث کرتے ہوئے جیفری قرآن حکیم کے بذریعہ حفظ (memorization) سینہ بسینہ اور نسل در نسل منتقل ہونے جیسے اہم عامل کو بالکل نظر انداز کر دیتا ہے۔ مصحف عثمانی ایسا سرکاری نسخہ تھا جس کو کمیٹی نے تشكیل دینے کے بعد چھپا کر کھدا یا ہو بلکہ وہ ہر ایک اہل علم کے سامنے تھا۔ سرکاری نسخہ جس کو تاریخ نے ”المصحف الامام“ کے نام سے یاد رکھا ہے کی ایک نقل مدینہ منورہ میں رکھی گئی تھی۔ جبکہ دیگر متعدد نقول اس دور کی اسلامی ریاست کے دیگر شہروں کو تھیجی گئیں تھیں۔ ہزاروں ایسے صحابہ کرام مدینہ منورہ میں موجود تھے جن کو پورا قرآن پاک نہیں تو اس کا بہت بڑا حصہ حفظ تھا۔ یہ لوگ تھے جنہیں نبی اکرم صلی اللہ علیہ وسلم کے قرآن حکیم کی تلاوت کے طریقوں کا براہ راست علم تھا۔ یہ امر بھی قابل توجہ ہے کہ کتابیں وغیرہ سمیت ان تمام صحابہ کرام نے جن کے پاس قرآن حکیم کا کامل یا بعض حصہ تحریری شکل میں موجود تھا، اپنے حفظ قرآن کی بنابری مصحف عثمانی کی قرأت کو نبی اکرم صلی اللہ علیہ وسلم کی قرأت قرار دیتے ہوئے اس کی تائید ہو یہ فرمائی۔

(۴) ”مقابل مسودات قرآن“ کے متعارف کرانے کی پر جوش سرگرمی میں جیفری اس حقیقت کو بھی نظر انداز کرتا ہوا کھائی دیتا ہے، کہ اگر چہ تذبذب کے بعد ہی سہی مگر عبد اللہ بن مسعود نے اپنی قرأت کو مصحف عثمانی کے حق میں واپس لے لیا ۳۵۔ اور پھر کبھی بھی اس پر اصرار نہیں کیا۔ یہاں تک کہ جیفری حضرت عبد اللہ بن مسعود کے کسی ایسے بیان کو سامنے لانے میں بھی کامیاب نہیں ہو سکا، جس میں انہوں نے مصحف عثمانی کی کسی ایک بھی قرأت کو نبی اکرم صلی اللہ علیہ وسلم کی قرأت کے خلاف قرار دیا ہو۔ حضرت عبد اللہ بن مسعود کے بعد حضرت ابی بن کعب دوسرے صحابی رسول ہیں جن سے اخلاقی قرأت کا ایک بہت بڑا ذخیرہ منسوب کیا گیا ہے۔ اگرچہ جیفری اعتراف کرتا ہے کہ تمام ثانوی مسودات حضرت

ابن مسعود سے منسوب نسخے سے اخذ کیے گئے ہیں اور حضرت ابی بن کعب کے مسودہ قرآن سے کوئی بھی نسخہ اخذ نہیں کیا گیا۔ اس اعتراف کے باوجود وہ حضرت ابی بن کعب سے منسوب مختلف قراؤں کو بنیادی اہمیت دیتا ہے۔ اور اس حقیقت کو پس پشت ڈال دیتا ہے کہ حضرت ابی بن کعب اس کمیٹی کے ممبر تھے جس نے حضرت ابو بکر صدیقؓ کے حکم پر قرآن حکیم کو جمع کرنے کی عظیم الشان خدمت سرانجام دی تھی۔ ایک اور صحابی رضول حضرت علیؓ ہیں جن سے مصحف عثمانی کی تخفیف سے قبل ایک نسخہ منسوب ہے۔ ان سے روایت ہے کہ انہوں نے حضرت عثمانؓ کے مصحف کو نافذ کرنے کے جرأت مندانہ فیصلے پر اپنے کاملطمینان و تشكیر کے جذبات کا اظہار کرتے ہوئے ارشاد فرمایا: ”اگر عثمان کی بجائے بارخلافت میرے کندھوں پر ہوتا تو یقیناً میں بھی قرآن حکیم کی جمع و تدوین میں وہی کام کرتا جو عثمانؓ نے کیا ہے“۔ ۳۶

(۵) جیفری اس حقیقت کو تسلیم کرنے کے باوجود کہ قرآن حکیم میں اختلاف قرأت کی بحث زمانہ بعد کے الیات، لسانیات اور صرف دخوا کے ماہرین نے ایجاد کی اور اپنے نام اور کام کو اعتماد کیجئے کے لیے اسے در اوپی کی مقدار علمی شخصیات کی طرف منسوب کر دیا ہے، پھر بھی آخر دم تک قرآن حکیم کی ”حقیقت قرأت“ کی بحالی کی کوششوں میں گمن رہا ہے۔ دوسری طرف حال ہی میں دو دوسرے مستشرق جان برلن (John Burton) اور جان وانس بردن (John Wansbroug) کا یقینہ بھی چشم کشا ہے کہ صحابہ کرامؐ سے منسوب ”مقابل مسودات قرآن“ ہوں یا یہ شہروں میں پائے جانے والے دیگر نسخے جات یا پھر انفرادی طور پر بعض حضرات سے منسوب مختلف قرأتیں سب کی سب بعد کے ماہرین علم الاصول اور ماہرین علم اللسان کی ایجاد ہیں۔ جیفری اس اہم حقیقت کی طرف سے بھی آنکھیں بند کر لیتا ہے کہ اختلاف قرأت قرآن کے ابتدائی مأخذ ابن الجی وادود (م ۳۱۶ھ) اben الباری (م ۳۲۸ھ) اور ابن الاعظ (م ۳۶۰ھ) ہیں۔ ان تمام بزرگوں نے اختلافی قرأتیں چوتھی صدی ہجری میں نقل کیں۔ ان روایات کے روایہ متصل ہیں اور نہ ان کی سند مقابل اعتماد ہے۔

(۶) آرٹھر جیفری اپنے پیش رو مستشرق بیل (Bell) کی طرح اسلام اور اس کی مقدس کتاب قرآن حکیم سے اپنی نظرت پر پرده ڈالنے میں کامیاب نہیں ہو سکا۔ وہ قرآن حکیم کی جمع و تدوین پر بحث کرتے ہوئے ۳۰ بیل (Bell) کی پیروی میں حضرت ابو بکر صدیقؓ کی جمع و تدوین کی کاوشوں کو ان کی

خلص نجی سعی و کاوش قرار دیتا ہے۔^{۳۱} یہ بات نہایت تجرب خیز اور حیرت انگیز ہے کہ وہ ”مقدامتان“ اور ”کتاب المصاف“ میں درج اختلاف قرأت پر مبنی روایات کو من و عن صحیح تسلیم کر لیتا ہے مگر انہی کتب میں حضرت ابو بکر صدیقؓ کی جمع و تدوین قرآن کی خدمت کے بارے میں روایات کو بغیر کوئی معقول وجہ بتائے رکر دیتا ہے۔ حالانکہ حدیث اور تاریخ کے مأخذوں میں ان روایات کی سند نہایت قوی اور ان کا پایا استناد بہت مضبوط ہے۔^{۳۲} یہ اسلامی تاریخ کی ناقابل تردید حقیقت ہے کہ حضرت ابو بکر صدیقؓ کا جمع و مدون کیا ہوا نجی ہی مصحف عثمانی کی اساس و بنیاد کی حیثیت رکھتا ہے۔

(۷) مصحف عثمانی کے بارے میں جیفری یہ سمجھنے میں بھی ناکام رہا ہے کہ حضرت عثمانؓ نے کن اہم مقاصد کے پیش نظر اس بھاری کام کا بیڑا اٹھایا۔ وہ قرآن حکیم میں اختلاف لہجات کی اشاعت کے اثرات کا فہم و ادراک بھی نہ کر سکا جن کے بارے میں شکایات کے سبب حضرت عثمانؓ گواں مسئلے کے حل کی طرف متوجہ ہونا پڑا۔ دیگر شارحین کی طرح ابو محمد بن القیسؓ نے بھی اس بات کو نہایت شرح و بسط کے ساتھ پیش کیا ہے کہ حضرت عثمانؓ گو جب قرآن حکیم کے متعدد طریق سے پڑھنے کے بارے میں شکایات موصول ہوئیں تو انہوں نے جس طریق پر نبی اکرم صلی اللہ علیہ وسلم تلاوت فرماتے تھے اس کو باقی رکھ کر اس کے علاوہ تمام طریق کے مطابق تلاوت قرآن حکیم پر پابندی عائد کر دی۔ باوجود اس کے کہ عہد نبوی میں نبی اکرم صلی اللہ علیہ وسلم نے ان کی اجازت دی ہوئی تھی۔^{۳۳} القیسی کا بیان ہے کہ کم از کم ۱۲ ہزار صحابہ کرام اور تبا بعین پر مشتمل ایک جماعت نے اس وقت کی اسلامی سلطنت کے طول و عرض میں پھیل کر مصحف عثمانی کے مطابق تلاوت قرآن حکیم سکھانے اور اس کے علاوہ راجح طریقوں سے منع کرنے کی خدمت انجام دی۔^{۳۴} یہ یقیناً ناقابل تردید حقیقت ہے کہ مسلمانوں کی اتنی بھاری تعداد جن میں صحابہ کرام بھی شامل تھے کسی ایسی قرأت قرآن کو راجح کرنے کا تصور بھی نہ کر سکتے تھے جس کا انتساب نبی اکرم صلی اللہ علیہ وسلم کے علاوہ کسی اور کسی جانب ہوتا۔

(۸) قرآن حکیم اور اس کی مختلف قراؤں کو موضوع خن بناتے ہوئے جیفری اپنے دعوے کے باوجود تدقید و تحریک کے اعلیٰ اصولوں کی پابندی نہیں کر سکا۔ اس کی کتاب *The Textual History of the Quran as a Scripture* ۱۹۳۶ء میں یہ علم میں شائع ہوئی اور دوسری کتاب

۱۹۵۲ء میں شائع ہوئی۔ اس نے پروفیسر بر جسٹ اسر جو کہ میونچ میں قرآن محل کا بانی تھا اور اس کے جانشین ڈاکٹر اوٹو پریصل کے ساتھ اشتراک عمل کے باوجود قرآن حکیم کی جمع و تدوین اور دنیا کے مختلف حصوں سے جمع کیے گئے قرآن حکیم کے نسخوں کے متون میں اختلاف کے بارے میں قرآن محل (Archive) کے نتائج تحقیق کو بیان نہیں کیا (کیونکہ یہ نتائج قرآن حکیم کے بارے میں اس کے مقاصد سے ہم آہنگ نہ تھے) یہ پہلے بیان ہو چکا ہے کہ یہ قرآن محل اتحادی فوجوں کی بمباری سے تباہ ہو گیا تھا۔ اور پریصل بھی اس بمباری سے ہلاک ہو گیا تھا۔ تاہم خوش قسمتی سے اس کی وفات سے قبل ۱۹۳۳ء میں ڈاکٹر حمید اللہ کو پریصل سے بالشاذ گفتوگو کا ایک موقع میرا آ گیا۔ یہ اس وقت کی بات ہے جب پریصل فرانس کی مختلف لاہوریوں میں موجود قرآن حکیم کے مختلف نسخہ جات کی فوٹو کا پیاس حاصل کرنے کے لیے فرانس آیا۔

ڈاکٹر حمید اللہ کا بیان ہے کہ پریصل نے انہیں بتایا:

”اس وقت (یہ ۱۹۳۳ء کی بات ہے) ہمارے انسٹی ٹیوٹ میں قرآن مجید کے بیالیں ہزار ۳۲۰۰۰ نسخوں کے فوٹو موجود ہیں اور مقابلے (Collation) کا کام جاری ہے۔“ ڈاکٹر حمید اللہ مزید بتاتے ہیں کہ پچھلے چودہ سو سالوں کے دوران مطبوعہ یا غیر مطبوعہ قرآن حکیم کے ۳۲ ہزار نسخوں کو انہوں نے اس لیے جمع کیا تاکہ وہ متن قرآن کے تضادات کو سامنے لاسکیں۔ تمام دستیاب نسخہ جات کو جمع کر کے ان کا آپس میں موازنہ کرنے کے بعد اس ادارے نے جواب تدائی رپورٹ جاری کی ڈاکٹر حمید اللہ کے الفاظ میں ملاحظہ فرمائیں:

اس رپورٹ کے الفاظ یہ ہیں کہ قرآن مجید کے نسخوں میں مقابله کا جو کام ہم نے شروع کیا تھا، وہ ابھی کامل تو نہیں ہوا لیکن اب تک جنتیجہ لکھا ہے وہ یہ ہے کہ ان نسخوں میں کہیں کہیں کتابت کی غلطیاں تو ملتی ہیں لیکن اختلاف روایت ایک بھی نہیں۔^{۳۶}

جیفری قرآن حکیم کے بارے میں اپنی تحقیقات کے لیے پروفیسر بر جسٹ اسر اور پریصل سے اشتراک عمل کا ذکر تو بڑے فخر سے کرتا ہے مگر جیран کن امر یہ ہے کہ وہ اس ادارے کی ابتدائی رپورٹ اور اس کی کارروائی کو بالکل نظر انداز کر دیتا ہے اور اس کا کہیں تذکرہ نہیں کرتا۔

آخر میں مناسب معلوم ہوتا ہے کہ ان تمام حضرات بیشمول J.D.Pearson جیفری کے الہامی

کتب میں قرآن حکیم کے غیر معرف اور غیر متبدل ہونے کی انفرادیت کو جھلانے کے مشن کی تکمیل میں بڑی یکسوئی اور جمیعی کے ساتھ سرگردان ہیں، انہیں اور ان جیسے دیگر مستشرقین کو یہ مشورہ دیا جائے کہ وہ قرآن حکیم کے متن پر اپنے تقدید و تحریک کے اعلیٰ اصولوں کا غیر جانبداری کے ساتھ اطلاق کریں۔ اخلاص اور دیانت داری سے ایسا کرتے ہوئے وہ قرآن حکیم کے اس دعوے کی صداقت کا عملی مشاہدہ ضرور کریں گے:

”اگر یہ اللہ کے سوال کسی اور کی طرف سے ہوتا تو اس میں بہت کچھ اختلاف بیانی پائی جاتی،“ (النساء: ۸۲)

اور یہ کہ

”تو اس کو ہم نے نازل کیا ہے اور ہم خود اس کے تکمیل ہیں،“ (الجھر: ۹)

مأخذ و مصادر

۱- آرٹھ جیفری، *The Koran: Selected Suras*، نیویارک ہرثیج پرنس ۱۹۵۸ء، ص ۲۰

۲- آرٹھ جیفری، *The Quran as Scripture*، نیویارک، رسول ایف - مورکنی ۱۹۵۲ء، ص ۱

۳- ایضاً

۴- آرٹھ جیفری، ”The Quran as Scripture, "The Textual History of the Quran"“، ص ۱۵۳، ۱۹۶۷ء

۵- ایضاً، ص ۱۰۳

۶- آرٹھ جیفری بعض اصحاب رسول صلی اللہ علیہ وسلم کے ذاتی طور پر صحیح کیے ہوئے نسخہ ہائے قرآن کو ”متقابل نسخہ جات“ کا نام دیتا ہے۔ حالانکہ مصحف عثمانی کے نافذ ہونے کے بعد ایسے نسخہ جات جن حضرات کے پاس تھے وہ انہوں نے واپس لے لیے تھے۔ اس سے متعلق بعض تفاصیل خود جیفری کے تحقیقی کام میں دیکھی جاسکتی ہیں۔ مثلاً حضرت عبد اللہ بن مسعود رضی اللہ عنہ نے اپنا نسخہ قرآن مصحف عثمانی کے نفاذ کے بعد واپس لے لیا۔ حوالے کے لیے دیکھیے آرٹھ جیفری کی کتاب (مقدمتان فی علوم القرآن، دوسرا ایڈیشن مکتبہ الماجی ۱۹۷۲ء صفحہ ۹۵)۔ جے- ذی چیرن نے بھی مصحف عثمانی کے نفاذ سے قبل بعض اصحاب رسول صلی اللہ علیہ وسلم کے ذاتی طور پر صحیح کیے ہوئے

نحو ہائے قرآن کو متقابل نحو جات قرار دیا ہے۔ مگر اس میدان میں اس کا زیادہ انحصار جیفری کی کتاب (Materials) پر ہے۔ اس نے انسائیکلو پیڈیا آف اسلام میں اپنے مضمون ”القرآن“ میں اختلاف قراءت قرآنیہ کے موضوع پر جیفری کی کتاب سے بھرپور استفادہ کیا ہے۔ حوالے کے لیے دیکھیے لائیزن: ای۔ جے۔ بریل، ۱۹۸۱ء، جلد ۵، ص ۳۰۶-۳۰۸۔

۷۔ ابن ابی داؤد کے مطابق حضرت ابوکبر صدیقؓ پہلے خلیفہ ہیں جنہیں قرآن حکیم کی جمع و مدویں کا شرف حاصل ہوا۔ ابن ابی داؤد نے ان دس صحابہ کرام رضوان اللہ علیہم السَّلَامُ عَلَیْہِمُ الْسَّلَامُ عَلَیْہِمُ الْحَمْدُ لِلَّهِ الرَّحْمَنِ الرَّحِیْمِ کے ناموں کا تذکرہ بھی کیا ہے جن کو جیفری نے ”متفاہل نحو جات“ کے حامل بنا کر پیش کیا ہے۔ حالانکہ ابن ابی داؤد نے کسی یہ دعویٰ نہیں کیا کہ ان دس اصحاب کے پاس تحریری مکمل میں الگ الگ قرآن کے نئے نئے تھے۔ ابن ابی داؤد ان حضرات کی جانب منسوب مختلف قراءتوں کو ”مصحف“ کے عنوان کے تحت بیان کرتا ہے۔ اور وہ جمع القرآن (اس نے قرآن جمع کیا) کا پیرایہ ان حضرات کے لیے بھی استعمال کرتا ہے جنہوں نے قرآن کریم یاد کر رکھا ہو۔ (دیکھیے: ابن ابی داؤد، کتاب المصاحف، ص ۱۰۵، ۲۵۰، ۲۷۵۰)۔ ابن ابی داؤد نے اس بات کو کہہ کر اور واضح کر دیا کہ اس نے لفظ مصحف کو حرف یا قراءت کے معنوں میں استعمال کیا ہے۔ تاکہ اس کی بیان کردہ مختلف قراءتوں کا کسی باقاعدہ تحریری نئے سے ماخوذ ہونے کا مگامان نہ ہو دیکھیے: آرٹر جیفری، Materials، ص ۱۵۔

۸۔ حضرت ابوکبر صدیقؓ اور حضرت عثمانؓ کی جمع و مدویں قرآن کی خدمات کی تفصیل کے لیے دیکھیے: ذاکر حمید اللہ خطبات بہاولپور، اسلامیہ یونیورسٹی بہاولپور (پاکستان)، ۱۴۰۱ھ، ص ۳-۲۹۔

۹۔ آرٹر جیفری، Materials for the History of the Text of the Quran، لائیزن: ای۔ جے۔ پریل ۱۹۳۷ء، ص ۱۰۔

۱۰۔ جے ڈی پیرس، The Encyclopaedia of Islam، ص ۳۰۷۔

۱۱۔ آرٹر جیفری، Materials، ص ۱-۳۔

۱۲۔ یہ سات قرأتیں درج ذیل حضرات کی طرف منسوب ہیں: نافع، (متوفی ۱۶۹ھ از مدینہ منورہ)، ابن کثیر، (متوفی ۱۲۰ھ از مکہ مکتبہ)، ابن عامر، (متوفی ۱۱۸ھ از دمشق)، ابو عمرو، (متوفی ۱۵۳ھ از بصرہ)، عاصم، (متوفی ۱۲۸ھ از کوفہ) بجزہ، (متوفی ۱۵۸ھ از کوفہ) اور کسانی، (متوفی ۱۸۹ھ از کوفہ)۔

۱۳۔ مزید تفصیل کے لیے دیکھیے: لبیب السعید، The Recited Quran ترجمہ: برناڑو لیں، ایم اے روڈ اور مور بر جر۔ پرسن، نیوجرسی، دی ڈارون پریس ۱۹۷۵ء، ص ۲۵-۵۰۔

۱۳۹، ۵۰-۳۹ - ایضاً، ص

۱۵- البخاری الصحيح، مترجم محمد حسن خان، الریاض کتبہ الریاض الحمد ۱۹۸۱ء، جلد ۲، ص ۷۸۳
ابن جریر طبری تفسیر طبری، قاہرہ دارالمعارف ۱۹۳۶ء، جلد اول، ص ۳۲

آرقر جیفری مقدمتان، ص ۲۰۷-۲۲۳، ۲۳۳-۲۴۳

۱۶- ایضاً، ص ۸۱-۸۲

۷- عبد الواحد وانی، فقة اللغة، قاہرہ آمدوں ایڈیشن، ص ۱۰۸
ابراهیم انیس، فی اللهجات العربية، قاہرہ ۱۹۶۵ء، ص ۳۰

۸- اس عنوان کے مباحث عربی لغت کی مختلف کتب میں پھیلے ہوئے ہیں۔ علامہ جلال الدین سیوطی نے اپنی کتاب الاتقان فی علوم القرآن میں پورے ایک باب میں اس موضوع پر سیر حاصل بحث کی ہے۔

۹- تفصیل کے لیے دیکھیے: آرقر جیفری: مقدمتان، ص ۲۲۹-۲۳۰

۱۰- آرقر جیفری، "The Quran as Scripture: "The Textual of the Quran، ص ۹۷

۱۱- اکثر جگہ پرانے نجیجات میں استعمال ہونے والا الفاظ مصحف عثمانی کے الفاظ سے بعض ظاہری طور پر مختلف یا مترادف ہیں۔

۱۲- البخاری الصحيح: جلد ۲، ص ۸۳-۸۲

۱۳- جے-ڈی چیرن، "Al-Kuran"، دی انسائیکلو پیڈیا آف اسلام، ص ۲۰۸

۱۴- ایضاً، ص ۲۰۹

۱۵- تفصیل کے لیے دیکھیے: آرقر جیفری، مقدمتان، ص ۲۱۸-۲۳۰

۱۶- آرقر جیفری، Materials، ص ۱۶

۱۷- ایضاً

۱۸- ایضاً

۱۹- آرقر جیفری، The Quran as Scripture، ص

۲۰- Robret W. Funk اور Jusus Seminar، Roy W. Hoover نے نیویارک کے مشہور زمانہ پیش Macmillan کے ذریعے ۱۹۹۳ء میں The Five Gospels کے نام سے عہد نامہ جدید کو ان سرنو شائع کیا ہے جس کا مرکزی خیال یہ ہے کہ عہد نامہ جدید میں جو کچھ سیدنا عیسیٰ علیہ السلام کی جانب منسوب کیا گیا ہے اس

میں سے زیادہ سے زیادہ میں فیض دی آپ کی جانب منسوب کیا جاسکتا ہے باقی سب تحریف اور من گھڑت ہے۔

۳۱- ایضاً، ص ۲۰

۳۲- مثلاً سورۃ المرسلات کی آیت نمبر ۱۱ میں ”افتت“ کو حضرت عبد اللہ بن مسعودؓ سے ”وقت“ پر ہنا مقول ہے۔ آرٹر جیفری: مقدمتان، ص ۷۷

ای طرح ”وجوه“ اور ”اجوه“ میں بھی اور ”الف“ قابل متبادلہ حروف ہیں، دیکھیے: ابن منظور، لسان العرب، جلد دوم، ص ۱۰۸-۱۰۹ (مادہ: وقت)

۳۳- ابن خالویہ، اعراب تلشیں سورۃ من القرآن الکریم، ص ۲۲-۲۳

۳۴- تفصیل کے لیے دیکھیے: آرٹر جیفری، مقدمتان، ص ۳۸

۳۵- آرٹر جیفری، مقدمتان، ص ۳۷

۳۶- ابن الی داؤد، کتاب المصاحف، ص ۲۳

۳۷- آرٹر جیفری: Materials، ص ۱۵، ۲

۳۸- ایضاً، ص ۱۶

۳۹- بے-ڈی پیرن: "Al-Kuran"، دی انسائیکلو پیڈیا آف اسلام، ص ۸-۷، ۳۰، مزید تفصیل کے لیے دیکھیے: جان برٹن، The Collection of the Quran، ۱۹۹۷ء، ص ۱۹۹-۲۱۲،

جان و اس برو، Quranic Studies: Sources, Methods of Scriptual Interpretation، آ کسپرڈ ۱۹۷۷ء، ص ۲۲-۲۰۰، ۲۲-۲۰۷

۴۰- مثلاً دیکھیے: بختیری واث، Bell's Intriduction to Quran، ایڈن برگ ۱۹۷۰ء، ص ۳

۴۱- آرٹر جیفری، Materials، ص ۶-۷

۴۲- مثلاً دیکھیے: البخاری الصحیح، جلد ۲، صفحات ۶-۸۰

۴۳- ابو محمد اقیسی، الابانہ، ص ۹۶-۹۷

۴۴- ایضاً، ص ۲۲

۴۵- محمد حمید اللہ: خطبات بھاولپور، ص ۱۵-۱۶

۴۶- ایضاً، ص ۱۵-۱۶

(ترجمہ: علی اصغر سیمی مطبوعہ مکر و نظر، مارچ ۱۹۹۷ء)